

## **К ОПУБЛИКОВАНИЮ**

### **КОМИ РЕСПУБЛИКАСА ВЕСЬКӖДЛАН КОТЫРЛӖН ШУӖМ**

**“Коми Республикаын театръяслы да концертнӧй организацияяслы  
“Академическӧй” ним учредитӧм да сетӧм да “Коми Республикаса  
культура, туризм да архив удж министерство йылысь”  
Коми Республикаса Веськӧдлан котырлӧн 2015 во ӧшым тӧлысь  
8 лунся 494 №-а шуӧмӧ вежсьӧм пыртӧм йылысь**

“Культура йылысь” Коми Республикаса Оланпаслӧн 3 статья серти  
Коми Республикаса Веськӧдлан котыр шуис:

1. Учредитны “Академическӧй” ним, кутшӧмӧс сетӧны Коми  
Республикаын театръяслы да концертнӧй организацияяслы.

2. Вынсьӧдны Коми Республикаын театръяслы да концертнӧй  
организацияяслы “Академическӧй” ним сетан пӧрадок содтӧд серти.

3. Пыртны “Коми Республикаса культура, туризм да архив удж  
министерство йылысь” Коми Республикаса Веськӧдлан котырлӧн 2015 во  
ӧшым тӧлысь 8 лунся 494 №-а шуӧмӧ татшӧм вежсьӧм:

Коми Республикаса культура, туризм да архив удж министерство  
йылысь положениеын, мый вынсьӧдӧма шуӧмӧн (1 №-а содтӧд):

11 пунктӧ содтыны татшӧм сюрӧса 48<sup>3</sup> пунктув:

“48<sup>3</sup>) примитӧ Коми Республикаын театръяслы да концертнӧй  
организацияяслы нимъяс сетӧм йылысь помшуӧм;”.

4. Тайӧ шуӧмыс вынсялӧ сійӧс официальнойӧ йӧзӧдан лун бӧрын дас  
лун кольӧм мысти.

Коми Республикаса Веськӧдлан котырӧн  
Юрнуӧдысьӧс Медводдза вежысь

Э. Ахмеева

Сыктывкар

2023 вося урасьӧм тӧлысь 7 лун

48 №

ВЫНСЬӨДӨМА  
Коми Республикаса Вєськөдлан котырлөн  
2023 во урасьом төлысь 7 лунся 48 №-а шуөмөн  
(содтөд)

Коми Республикаын театрьяслы да концертнөй организацияяслы  
“Академическөй” ним сетан  
**ПӨРАДОК**

1. Тайө Пөрадокыс, кутшөмөс лөсьөдөма “Культура йылысь” Коми Республикаса Оланпаслысь 3 статья збыльмөдөм могысь, урчитө “Академическөй” ним сетанногсө.

2. “Академическөй” ним (водзө – ним) сетсьө Коми Республикаын театрьяслы да концертнөй организацияяслы (водзө – организацияс) Коми Республикаса культура, туризм да архив удж министерстволөн (водзө – Министерство) тшөктөдөн Коми Республикаын театрьяслы да концертнөй организацияяслы “Академическөй” ним сетны вөййөм йылысь (водзө – вөййөм) Коми Республикаса Юралысь бердын культура да искусство серти советлөн (водзө – Совет) помшүөм подув вылын.

Нимсө сетөны кад урчиттөг.

3. Ним сетны организацияөс вөййөм вылө индөны организациялөн водзмөстчөм серти.

4. Ним сетөм могысь организация сетө Министерствоө ним сетөм йылысь ходатайство (водзө – ходатайство) документьяс да (либө) материальяс содтөмөн, кутшөмьяс эскөдөны организациялысь организацияс дорө корөмьяслы лөсялөмсө, кодьяслы көсьöны сетны “Академическөй” ним, кутшөмөс вынсьөдөма Министерстволөн инөда актөн, мый меститöны “Öтуввез” юөртан да телекоммуникация везйын Министерстволөн официальной сайтын найөс вынсьөдан лунсянь 5 уджалан лун чөжөн (водзө – организация дорө корөмьяс).

Ходатайство форма, ходатайство дорө содтөм документьяслөн да (либө) материальяслөн лыддьөг дорө корөмьяссө, ходатайство сетан пөрадоксө урчитöны Министерстволөн инөда актөн, кутшөмөс меститöны “Öтуввез” юөртан да телекоммуникация везйын Министерстволөн официальной сайтын найөс примитан лунсянь 5 уджалан лун чөжөн.

5. Министерство пасйө ходатайствосө сы дорө содтөм документьясөн да (либө) материальясөн Министерствоө организацияөн найөс сетан лунө. Организациялы сетсьө ходатайство босьтөмын гижсьөг примитөм документьяслысь да (либө) материальяслысь лыддьөг да сйөс босьтан кадпас индөмөн (водзө – гижсьөг).

6. Сэк, кор ходатайствосө сы дорө содтөм документьясөн да (либө) материальясөн ыстöны пошта связь организация, корреспонденция вайысь мукөд организация пыр, ходатайствосө да сы дорө содтөм документьяссө да (либө) материальяссө пасйöны Министерствоө налөн воан лунө. Гижсьөгсө ыстöны пошта пыр мөдөдөмөн ходатайствосө сы дорө содтөм

документъясөн да (либө) материалъясөн Министерствоын пасьян лунсянь 2 уджалан лун чөжөн.

7. Ходатайствосө сы дорө содтөм документъясөн да (либө) материалъясөн Министерствоын найөс пасьян лунсянь 1 уджалан лун чөжөн сетоны Министерстволөн тэчас юкөдулө, кодi курируйтө ним сетан юалөмъяссө (водзө – юкөдув), медым видлавны, лөсялө-ө организацияыс тайө Пöрадоклөн 4 пунктса медводдза абзацын индөм корөмъяслы да лөсялөны-ө ходатайствоыс да сы дорө содтөм документъясыс да (либө) материалъясыс тайө Пöрадоклөн 4 пунктса медводдза абзацын индөм корөмъяслы, а сiдзжө эмөсь-ө ходатайствоын да сы дорө содтөм документъясын да (либө) материалъясын абу збыль төдмөгъяс. Организацияөн сетөм юөрлысь збыльлунсө прөверитө юкөдув сетөм документъяссө да (либө) материалъяссө сы серти прөверитөмөн, эмөсь-ө наын öта-мөдлы паныд мунысь төдмөгъяс.

Ходатайствосө сы дорө содтөм документъясөн да (либө) материалъясөн юкөдулөн видлалан кадколастыс оз вермы лоны ходатайствосө сы дорө содтөм документъясөн да (либө) материалъясөн юкөдувлы сетан лунсянь 30 уджалан лунысь дырджык.

8. Ходатайство сы дорө содтөм документъясөн да (либө) материалъясөн видлалан бөртасөн лоө тайө Пöрадоклөн 7 пунктса мөд абзацын индөм кадколастө ходатайство сы дорө содтөм документъясөн да (либө) материалъясөн Советлы видлалөм вылө сетөм йылысь либө ходатайствоын сы дорө содтөм документъясөн да (либө) материалъясөн öткажитөм йылысь помшүөм Министерствоөн примитөм, мый йылысь Министерство гижөмөн юөртө организацияөс лөсялана помшүөм примитан лунсянь 3 уджалан лунысь оз сёрджык.

9. Ходатайствоын сы дорө содтөм документъясөн да (либө) материалъясөн Министерствоөн öткажитөм йылысь помшүөм примитөм вылө подувъясөн лооны:

1) организация оз лөсяв тайө Пöрадоклөн 4 пунктса медводдза абзацын индөм корөмъяслы;

2) ходатайство да сы дорө содтөм документъяс да (либө) материалъяс оз лөсявны тайө Пöрадоклөн 4 пунктса мөд абзацын индөм корөмъяслы;

3) организация оз кутчысь ходатайство да сы дорө содтөм документъяс да (либө) материалъяс сетан пöрадокө;

4) ходатайствоын да сы дорө содтөм документъясын да (либө) материалъясын организацияөн сетөм юөрыс абу збыль.

10. Организация ходатайствоын сы дорө содтөм документъясөн да (либө) материалъясөн Министерствоөн öткажитөм йылысь помшүөм примитөм вылө подувъяссө бырөдөм бөрын вермө выль пөв шыөдчыны Министерствоö ходатайствоөн да сы дорө содтөм документъясөн да (либө) материалъясөн.

11. Министерство ходатайство сы дорө содтөм документъясөн да (либө) материалъясөн Советлы видлалөм вылө сетөм йылысь помшүөм

примитан лунсянь 10 уджалан лун чөжөн сетө ходатайствосө сы дорө содтөм документьясөн да (либө) материальясөн Сөветлы видлалөм вылө.

12. Сөвет ходатайствосө сы дорө содтөм документьясөн да (либө) материальясөн сыөн босьтан лунсянь 30 уджалан лун чөжөн видлалө сійөс да доньялө ходатайство дорө содтөм материальяссө организациялысь уджсө, кодьяслы көсйөны сетны “Академической” ним, доньялан муртөсьяс серти (водзө – доньялан муртөсьяс).

Доньялан муртөсьяссө, ним сетөм вылө колана балляслөн отласа лыдсө урчитөны Министерстволөн инөда актөн, кутшөмөс меститөны сійөс примитан лунсянь 5 уджалан лун чөжөн “Отувез” юөртан да телекоммуникация везйын Министерстволөн официальной сайтын.

13. Организациялы ним сетны вөзйөм либө сетны вөзйөмын откажитөм йылысь помшүөмсө примитө Сөвет заседание дырйи тайө Пөрадоклөн 12 пунктса медводдза абзацын индөм кадколастө восьсөн гөлөсуйтөмөн заседание вылө воөм Сөветө пырысьяслөн унджык гөлөсөн.

Сөветө пырысьяс, кодьяс лоөны организацияса уджалысьясөн, оз участвуйтны видлалөмын да гөлөсуйтөмын.

Сэк, кор гөлөс лыдыс отмында, вына гөлөс инөдыс эм Сөветөн веськөдлысьлөн, а сэк, кор сійө абу, – Сөветөн веськөдлысьөс вежысьлөн, коді веськөдлө Сөветлөн заседание дырйи.

Сөветлысь помшүөмсө Сөветлөн заседание бөрын 3 уджалан лун чөжөн оформитөны сёрнигижөдөн, кутшөмөс тайө абзацын индөм кадколастө кырымалө Сөветөн веськөдлысь либө сійөс вежысь, коді веськөдлө Сөветлөн заседание вылын, да Сөветса секретар.

14. Организациялы ним сетны вөзйөмын откажитөм йылысь помшүөм примитөм вылө подулөн лоө сійө, мый организация чукөртис ним сетөм вылө колана балляслөн отласа медичөт лыдысь этшаджык, мый индөма тайө Пөрадоклөн 12 пунктса мөд абзацын.

15. Сөветлысь помшүөмсө сійөс кырымалан лунсянь 3 уджалан лун чөжөн ыстөны Министерствө.

16. Министерство организациялы ним сетны вөзйөмын откажитөм йылысь помшүөм Сөветсянь босьтан лунсянь 3 уджалан лун чөжөн гижөмөн юөртө организацияөс, код серти примитөма татшөм помшүөмсө, организациялы ним сетны вөзйөмын откажитан помкаяссө гөгөрвоөдөмөн.

17. Министерство организациялы ним сетны вөзйөм йылысь помшүөм Сөветөн примитан лунсянь 5 уджалан лун чөжөн примитө организациялы ним сетөм йылысь Министерстволысь тшөктөд.

Министерство тайө пунктса медводдза абзацын индөм тшөктөд примитан лунсянь 5 уджалан лун чөжөн йөзөдө сійөс “Отувез” юөртан да телекоммуникация везйын Министерстволөн официальной сайтын, а сідзжө гижөмөн юөртө организацияөс ним сетөм йылысь.